



Brussell, il-11 ta' Frar 2009

**DIKJARAZZJONI KONGUNTA TRIPARTITIKA**  
**LI TISTABBILIXXI "JUM EWROPEW 112"**

Ifakkru li l-112 huwa n-numru tat-telefon sabiex iċċempel is-servizzi tal-emergenza fil-pajjiżi kollha tal-Unjoni Ewropea (UE), mill-linji tat-telefon fissi u cellulari, minghajr hlas,

Ifakkru li fl-1991 ittiehdet id-deċiżjoni sabiex ikun introdott il-112 bhala l-uniku numru tal-emergenza Ewropew li tista' iċċempel sabiex ikun iffacilitat l-aċċess għas-servizzi ta' emergenza bit-telefon, speċjalment għaċ-ċittadini li qed jivvjaġġaw fl-UE,

Ifakkru li l-112 jopera fl-Istati Membri kollha tal-UE, u li huwa l-uniku numru li jista' jintuża fl-Istati Membri kollha tal-UE u jeżisti flimkien, fil-maġġoranza tagħhom, ma' wiehed jew għadd distint ta' numri nazzjonali tal-emergenza,

Ifakkru li żdiedet il-mobilità taċ-ċittadini fl-UE għax-xogħol, l-istudju u l-pjaċir fis-snin riċenti, li jistgħu jsibu lilhom infushom f'sitwazzjoni ta' emergenza barra minn pajjiżhom, u li jibbenefikaw minn servizz ta' emergenza affidabbli fis-suq uniku,

Ifakkru li ċ-ċittadini jistgħu jċemplu l-112 għall-emergenzi kollha u li t-telefonati lill-112 iridu jitwieġbu b'mod xieraq u ttrattati bl-iżjed manjiera adattata għall-organizzazzjoni nazzjonali tas-sistemi t'emergenza, u li tagħrif dwar il-lokalità ta' min qiegħed iċċempel għandha tkun disponibbli għas-servizzi tal-emergenza,

Ifakkru l-importanza għall-UE sabiex ssahħah il-kapaċità tagħha sabiex tindirizza il-fażijiet kollha ta' diżastru (il-preparatezza, il-prevenzjoni, ir-rispons u l-irkupru), fejn sistemi tat-twissija bikrija jistgħu jibbenefikaw mit-tagħrif li jsir disponibbli miċ-ċittadini li jkunu qed iċċemplu l-112,

Konxji mill-importanza tas-servizzi tal-emergenza li jgħinu ċ-ċittadini f'każijiet ta' diffikultà u l-htiega sabiex ikunu mhegga iktar l-isforzi kontinwi tal-Istati Membri billi jiġbdu l-attenzjoni fuq il-benefiċċji li jistgħu jinkisbu mir-rinforz tan-netwerking u l-iskambju tal-esperjenzi dwar kwistjonijiet tekniċi, ekonomiċi u legali differenti fil-livell tal-UE,

Ifakkru l-importanza soċjali taċ-ċittadini sabiex jidentifikaw l-112 bhala wiehed mir-riżultati sinifikanti li tat l-UE,

Ifakkru li 24% biss taċ-ċittadini tal-UE fil-preżent jidentifikaw il-112 bhala n-numru li wiehed għandu jċempel f'każ ta' emergenza fi kwalunkwe post fl-UE u

li 30% biss taċ-ċittadini tal-UE huma tal-fehma li huma informati b'mod xieraq dwar l-eżistenza tal-112,

Jenfasizzaw il-htieġa sabiex tiżdied il-vizibilità u l-għarfien dwar in-numru uniku tal-emergenza Ewropew il-112, li l-benefiċċji tiegħu għaċ-ċittadini għandhom ikunu ċcelebrati kull sena,

Il-Parlament Ewropew, il-Kunsill tal-Unjoni Ewropea u l-Kummissjoni Ewropea,

Japprovaw l-istabiliment tal-"Jum Ewropew 112" sabiex ikun iċcelebrat fil-11 ta' Frar kull sena, partikolarment bl-organizzazzjoni ta' attivitajiet li jżidu l-għarfien, il-qsim tal-esperjenzi u n-netwerking.